

आर्मी पब्लिक स्कूल, उधमपुर

ANNUAL REPORT – 2017

हथेली पर सूरज उग आता है, सुना था आज देख लिया।

उम्मीद मिल जाए तो मन हवा में उड़ जाता है, अब देख लिया।

आप सब यहाँ पधारे हमारे हौसलों को, तो पंख लग गए मानो

आदर्शगुणों को अपनाकर देखें, तो सारा जहाँ जुड़ जाता हूँ – आज देख
लिया।

आज देख

लिया।

मैं आप सबका ए. पी. एस. उधमपुर विद्यालय परिवार की तरफ से वार्षिक महोत्सव के लिए सम्मिलित होने पर गर्मजोशी से स्वागत करता हूँ जिन्होंने आज शाम यहाँ अपनी गरिमामयी उपस्थिति के साथ हमारे स्कूल को सम्मानित किया है।

मैं और हमारा पूरा समर्पित शिक्षकदल अपने बच्चों के लिए उनके माता-पिता द्वारा किए गए प्रयासों एवं सहयोग की भूरि-भूरि सराहना करते हैं।

मेरे लिए गर्व की बात है कि आप सब महानुभावों के बीच मैं स्कूल का **Annual Report** पेश कर रहा हूँ जो हमारी निरंतर मिल रही उपलब्धियों को शैक्षणिक, खेल, साहित्यिक और सांस्कृतिक गतिविधियों के रूप में दिखाती है।

किसी भी विद्यालय की प्रगति शैक्षणिक उपलब्धियों पर आधारित होती है। इस क्षेत्र में प्रकाश डालते हुए मुझे अत्यंत हर्ष हो रहा है कि स्कूल प्रबंधक, शिक्षाविदों और शिक्षा जगत के अनुभवी विद्वानों के मार्गदर्शन तथा शिक्षकों के अथक प्रयास के फलस्वरूप गत वर्षों की तुलना में इस वर्ष अभूतपूर्व सफलता मिली है।

कक्षा बारहवीं के बोर्ड परीक्षा की **Over all API** में 156.35 से इस वर्ष 185.59 की वृद्धि हुई तथा उत्तीर्ण छात्रों के प्रतिशत में 91.27 से 96.40 की वृद्धि हुई जबकि 90 प्रतिशत से अधिक अंक लाने वाले विद्यार्थियों की संख्या में भी आशानुरूप प्रगति हुई है।

इस वर्ष स्कूल के नौ विद्यार्थियों ने **JEE की Main Exam** में उत्कृष्ट सफलता प्राप्त की। आज इस मंच से आप सभी को सूचित करते हुए अपार प्रसन्नता का आभास हो रहा है कि ए. पी. एस., उधमपुर की स्थापना के लगभग 36वें वर्ष में पहली बार **JEE Advance Exam** में स्कूल के 6 विद्यार्थियों ने सर्वोत्कृष्ट सफलता प्राप्त कर एक नया इतिहास रच कर **IIT** और **NIT** में एडमिशन प्राप्त किया।

यही नहीं अथक परिश्रम का ही प्रभाव है कि इस वर्ष **NEET** परीक्षा में कुल 21 छात्रों ने अपनी योग्यता का परिचय दिया जिसमें से 81 प्रतिशत छात्रों को मनवांछित फल की प्राप्ति हुई।

आर्यन ने **AIIMS** की परीक्षा पास की। अन्य इंजीनियरिंग कॉलेज में 32, **AIHM** और **CT** में तीन, **AIT** में एक और **CA** में दो छात्रों ने सफलता प्राप्त की।

कक्षा दसवीं की परीक्षा का प्रतिफल स्कूली शिक्षा की बुनियादी शक्ति का परिचायक होता है और हर वर्ष की भाँति इस वर्ष भी शत प्रतिशत सफलता के साथ ही 30 विद्यार्थियों ने 10 **CGPA** प्राप्त किया।

यह हमारा सौभाग्य ही है कि स्कूल मैनेजमेंट द्वारा प्राप्त मार्गदर्शन तथा प्रबुद्ध शिक्षकगणों के सराहनीय प्रयास के फलस्वरूप राष्ट्रीय स्तर पर ही नहीं अन्तर्राष्ट्रीय स्तर पर भी होने वाली प्रतियोगिताओं में स्कूल के मेधावी छात्रों ने विजयी पताका फहराने में कोई कसर न छोड़ी है।

चाहे 19 वां अन्तर्राष्ट्रीय विज्ञान ओलम्पियाड हो, 10वां अन्तर्राष्ट्रीय गणित ओलम्पियाड हो या 16वां अन्तर्राष्ट्रीय साइबर ओलम्पियाड हो, हर एक

प्रतियोगिता में स्कूल के छात्रों ने अपनी ज्ञान क्षमता को दर्शाया है और आशानुरूप सफलता प्राप्त की है।

मुख्यतः कक्षा दसवीं के छात्र अमन यादव ने क्रमशः

अन्तर्राष्ट्रीय विज्ञान ओलम्पियाड में प्रथम पुरस्कार प्राप्त कर 50 हजार रूपए नगद तथा स्वर्ण पदक जीता।

अन्तर्राष्ट्रीय गणित ओलम्पियाड में ग्यारहवीं रैंक प्राप्त कर 5 हजार रूपए के साथ जोनल स्वर्ण पदक जीता और यही नहीं

अन्तर्राष्ट्रीय साइबर ओलम्पियाड में भी 12वीं रैंक हासिल कर 5 हजार रूपए नगद के साथ जोनल स्वर्ण पदक प्राप्त किया।

अन्तर्राष्ट्रीय अंग्रेजी ओलम्पियाड में भी अमन यादव तथा उत्कर्षिका दूबे ने अभूतपूर्व सफलता प्राप्त कर नया इतिहास रच दिया।

अमन यादव ने CBSE स्कालरशिप प्राप्त किया जिसमें छात्र की **Graduation** तक की पढ़ाई का खर्च CBSE द्वारा वहन किया जाएगा।

मुझे सूचित करते हुए अत्यंत हर्ष हो रहा है कि हमारे विद्यालय की कक्षा आठवीं की छात्रा अणवी मानस दीक्षित सुपुत्री कर्नल मानस सदानंद दीक्षित, एस एम, को वर्ष 2017 का **President AWWA Award** से सम्मानित किया गया।

स्कूल की ओर से विद्यार्थियों के सर्वांगीण विकास के लिए गत वर्ष ही **IIMUN (Indian International Model United Nation)** में अपनी विलक्षण प्रतिभा को दर्शाने का एक सराहनीय कदम उठाया गया जिसमें छात्रों ने विशेष रूचि दर्शाते हुए अपनी बौद्धिक क्षमता का बढ़ चढ़ कर परिचय दिया। पिछले वर्ष की भाँति ही इस वर्ष भी **IIMUN** जम्मू का आयोजन **Heritage School, जम्मू** में हुआ जिसमें विद्यालय के 17 छात्रों ने अत्यंत उत्साह के साथ भाग लेते हुए क्रमशः

United nations Security Council(Delegation of New Zealand) में Verbal Mention,

International Labour Organization (Delegation of Singapore) में Special Mentions

तथा United nations Security Council ((Delegation of USA) में Bronze Medal तथा

United Nations Security Council, (Delegation of UK) में High Commendation तथा Silver Medal

और International Press में Best Journalist Award तथा Gold Medal अर्जित किया।

विद्यार्थी भारत के भाग्य विधाता हैं। देश के चतुर्मुखी विकास में उनका योगदान सर्वोपरि रहता है। ऐसे में देश की सुरक्षा की बागडोर उनके हाथों में सौंपने के लिए उन्हें पारंगत करना भी अनिवार्य है। आर्मी पब्लिक स्कूल उधमपुर, के ज्यादा से ज्यादा छात्र भारतीय सेना में जाएँ, यह हमारा मुख्य लक्ष्य है। इसी संदर्भ में स्कूल द्वारा समय समय पर छात्रों को NDA में प्रवेश के लिए Counselling sessions का आयोजन किया जाता है।

इसी क्रम को आगे बढ़ाते हुए इस वर्ष स्कूल ने एक प्रतिष्ठित संस्था बुल्स आई द्वारा जागरूकता कार्यक्रम आयोजित किया। जिसमें कक्षा नवीं से बारहवीं तक के छात्रों ने विशेष रुचि दर्शाई।

छात्रों के अलावा उनके परिजनों के लिए भी संस्था द्वारा Counselling session का आयोजन किया गया।

विद्यार्थियों में कौशल क्षमता (Skill Development) का विकास करने के उद्देश्य से पिछले दो वर्षों से स्कूल द्वारा विशेष ध्यान दिया गया। इसी क्रम

में IIT स्तर की विभिन्न कार्यशालाओं का आयोजन किया गया तथा चुने गए छात्रों ने स्कूल को राष्ट्रीय स्तर पर अपने कार्य प्रदर्शन से गौरवान्वित किया।

बच्चों में कौशल विकास के लिए ही **career counselling sessions** का आयोजन किया गया। इसके अलावा स्कूल की ओर से हर वर्ष

Educational Tours का आयोजन किया जाता है ताकि छात्रों को **Practical Exposure** मिल सके।

इसी कड़ी में इस बार मई के माह में छात्र एवं छात्राओं ने वाघा वार्डर , **Science City** जालंधर , जलियांवाला बाग और स्वर्ण मंदिर जैसे ऐतिहासिक स्थानों का भ्रमण कर प्रायोगिक ज्ञान प्राप्त किया।

छात्र अपने विचारों को प्रभावी ढंग से व्यक्त कर सकें इस दिशा में भी स्कूल ने कोई कसर नहीं छोड़ी है। छात्रों में **Communication skills** **develop** करने के लक्ष्य को विशेष ध्यान में रखते हुए स्कूल द्वारा **Class level** से लेकर **House** और फिर **Inter –School Debate competitions** का आयोजन किया जाता है।

इसी क्रम में स्कूल के छात्रों ने नेशनल स्तर की प्रतियोगिताओं में अपनी विलक्षण बौद्धिक क्षमता की अमिट छाप छोड़ी। फलस्वरूप इस वर्ष **Hindi Debate competition** में भारत के कोने कोने में स्थापित कुल 137 **APS** में से अपने कमांड का प्रतिनिधित्व करने वाले चयनित स्कूल में हमारे विद्यार्थियों ने सर्वोत्कृष्ट प्रदर्शन करते हुए लखनऊ में आयोजित **National Hindi Debate competition** में चौथा स्थान प्राप्त कर हमारे स्कूल का मान बढ़ाया।

हमारा मानना है कि

राह संघर्ष की जो चलता है, वो ही संसार को बदलता है।

जिसने रातों से जंग जीत ली, सूर्य बन कर वही निकलता है।।

अब आप सभी से विनम्र प्रार्थना है कि आप सब छात्रों को आशीर्वाद दें ताकि नवंबर माह में सिकन्दराबाद में आयोजित होने वाली **National English Debate** तथा **National Quiz Competition** में अपने स्कूल को आशा के अनुरूप सफलता तथा मनवांछित फल की प्राप्ति हो।

स्वामी विवेकानंद जी ने कहा था कि स्वस्थ शरीर में ही स्वस्थ मस्तिष्क का विकास होता है। खेल छात्रों के सर्वांगीण विकास के लिए अतिआवश्यक है और इसी को ध्यान में रखते हुए स्कूल की ओर से शिक्षा के साथ साथ गेम्स एण्ड स्पोर्ट्स को विशेष प्राथमिकता दी जाती है। इसके अंतर्गत स्कूल विभिन्न स्तरों पर छात्र खिलाड़ियों की भागीदारी सुनिश्चित करता है।

उत्तरी कमान इण्टर आर्मी पब्लिक स्कूल प्रतिस्पर्धाओं के अलावा **School Games Federation of India** के विभिन्न स्तरों पर होने वाली प्रतियोगिताओं में स्कूल के विद्यार्थी बढ़ चढ़ कर अपनी अदम्य प्रतिभा को दर्शाते हैं।

परिणाम स्वरूप इस वर्ष भी स्कूल ने उत्तरी कमान इण्टर आर्मी पब्लिक स्कूल की **Competitions** में सर्वोत्तम प्रदर्शन करते हुए विभिन्न खेलों के सभी वर्गों में प्रथम या द्वितीय स्थान अर्जित किया है।

आप सभी को सूचित करते हुए गर्व की अनुभूति हो रही है कि गत दो वर्षों से आर्मी पब्लिक स्कूल, उधमपुर **Northern Command Sports Rolling Trophy** जीत रहा है।

SGFI द्वारा आयोजित विभिन्न राष्ट्रीय स्तर के खेलों में हमारे विद्यालय के छात्रों ने विशेष उपलब्धियाँ प्राप्त की। जिसमें कुल 21 छात्रों ने अपने खेल कौशल का सभी को लोहा मनवाया।

इसी क्रम को आगे बढ़ाते हुए **J&K** पुलिस द्वारा आयोजित उधमपुर ओलम्पिक्स में छात्र खिलाड़ियों ने सर्वश्रेष्ठ खेल का प्रदर्शन करते हुए 20

स्वर्ण पदक 4 रजत पदक तथा 22 कांस्य पदक के साथ कुल 46 पदक अर्जित कर स्कूल का नाम रौशन किया।

स्कूल के लिये यह एक गर्व की बात है कि हमारे छात्र रोहित यादव ने इंडिया जूनियर नेशनल फुटबाल टीम में जम्मू व कश्मीर को प्रतिनिधित्व किया।

इसी तरह NCC Cadet, कुनाल शर्मा कक्षा दसवीं के छात्र ने DG NCC Trophy नेशनल हॉकी टीम में जगह बनाई तथा

NCC Cadet Michelle Peter Francis कक्षा दसवीं के छात्रा ने Pre RD parade camp-2018 के लिए attend कर स्कूल की प्रतिष्ठा को चार चाँद लगा दिया।

छात्रों द्वारा अर्जित की गयी प्रत्येक सफलता, जिसका मैं इस मंच से आप सब के सामने सविनय वर्णन कर रहा हूँ उसके पीछे शिक्षकों के योगदान की भूमिका सर्वोपरि होती है।

अपने छात्रों में छिपी हुई प्रतिभा को पहचान कर तराशने व सँवारने का सटीक कार्य शिक्षक ही कर पाता है। इसलिए देश-काल-परिस्थिति के अनुसार शिक्षकों का शिक्षा एवं खेल जगत में आधुनिक तकनीकों से अपडेट होना अत्यंत आवश्यक है।

इसी परिप्रेक्ष्य में स्कूल से लेकर कमांड और राष्ट्रीय स्तर FDRC जैसे महत्त्वपूर्ण संस्थानों द्वारा अपने शिक्षकों को समय समय पर अपडेट रखने के लिए विभिन्न workshops का आयोजन किया जाता है। जिसमें शिक्षा एवं खेल जगत तथा परामर्श सत्र मुख्य विषय हैं।

उपर्युक्त विवरण के अलावा स्कूल ने अन्य विभिन्न क्षेत्रों में भी अपनी महत्त्वपूर्ण भूमिका निभाई है जिसमें Jammu's Got Talent, स्वामी विवेकानन्द जयंती समारोह-विश्वस्थली बसौली, स्टेट Talent Search

Exam, Devotional Song Competition, On the Spot Painting Competition, 'छूना है आसमान' जैसे बहुत से आयोजनों में से कुछ एक हैं ।

विद्यार्थियों की सुरक्षा किसी भी विद्यालय में नितांत आवश्यक होती है । इसको विशेष ध्यान में रखते हुए स्कूल द्वारा समय समय पर Security Mock Drill अपनी सम्मानित आर्मी यूनिटों द्वारा आयोजित की जाती है । मैं इस समय का सदुपयोग करते हुए इस कार्य को करने वाली यूनिटों 117 एवं 120 TA Bihar के प्रति हार्दिक आभार व्यक्त करता हूँ ।

जैसा कि सर्वविदित है हमारे इस वार्षिकोत्सव का Theme 'GIVING BACK TO SOCIETY' हैं ।

मानव जिस समाज में रहता है, उस समाज के उत्थान के लिए सतत् प्रयत्नशील रहता है । हमारे जीवन का मूल मंत्र ही है

सर्वे भवन्तु सुखिनः, सर्वे सन्तु निरामयाः ।

सर्वे भद्राणि पश्यन्तु , मा कश्चिद् दुख भाग भवेत् ।।

छात्रों में स्कूल की ओर से इन संस्कारों की वृद्धि हेतु समय समय पर सामाजिक कार्यक्रमों का आयोजन किया जाता है । इसके अन्तर्गत जरूरतमंदों को विभिन्न प्रकार की सहायता उपलब्ध करवाना, वृद्धाश्रम में जाकर सेवाभाव दर्शाना,

कैंसर और हेपेटाइटिस 'बी' जैसे जानलेवा रोगों पर जागरूकता अभियान,

Green Earth Day अन्तर्राष्ट्रीय योग दिवस, श्रद्धांजलि पार्क में श्रद्धा सुमन अर्पित कर अपने शहीदों के प्रति सम्मान का भाव व्यक्त करना और

सामाजिक सरोकार से जुड़े विषयों जैसे स्वच्छता अभियान पर नुक्कड़ नाटक एवं रैलियों का आयोजन कर विद्यार्थी अपनी जिम्मेदारियों का बखूबी निर्वहन कर रहे हैं ।

मेरे लिये यह अत्यन्त गर्व का विषय है कि भारत की अग्रणि Educational Magazine “Educational World” द्वारा करवाए गए survey में APS Udhampur को जिला उधमपुर का सर्वश्रेष्ठ Co-educational institute घोषित किया गया है और हाल ही में गुरुग्राम में हुए Presentation ceremony में मुझे स्कूल के Principal होने के नाते “Best Co-Educational Day boarding School Distt Udhampur ” की trophy प्राप्त करने का सौभाग्य मिला।

सम्मानित अभिभावकगण,

अभी तक हमने जो उपलब्धियाँ अर्जित की हैं, वह निश्चय ही हमारे लिए उत्साहवर्धक हैं लेकिन मैं आप सबको इस मंच से आश्वासन देना चाहता हूँ कि हम अपनी इन उपलब्धियों से संतुष्ट होकर नहीं बैठेंगे अपितु इनसे उत्साहित होकर हम निरंतर अथक परिश्रम करते हुए नित्य नई ऊँचाइयों को छुएंगे।

सम्मानित मुख्य अतिथि महोदय , सभा में उपस्थित श्रद्धेय अभिभावकगण अपनी वाणी को विराम देने से पहले मैं आप सभी का हृ.दय से आभारी हूँ । आपने अपने अत्यंत व्यस्ततम् कार्यक्रमों से समय निकाल कर हम सभी को अपने आशीर्वचनों से अभिसिंचित किया।

मेरे मन का यही भाव है कि.....

कतरा कतरा समंदर हो जाएगा, ज्ञान न था,
मुट्ठी में कैद अम्बर हो जाएगा, ये अनुमान न था,
आप सब के जज़्बे को नमन करता हूँ मेरे मित्रों !

कार्यक्रम को इतना सफल बनाना आसान न था।।

मुझे आशा है कि हमारे बच्चों द्वारा प्रस्तुत वार्षिकोत्सव के शुभ अवसर पर **GIVING BACK TO SOCIETY** Theme पर आधारित कार्यक्रम

आपके जीवन के लिए सुनहरा पल साबित होगा और दीर्घकाल तक अविस्मरणीय रहेगा।

मैं अपने विद्यालय परिवार के सभी सदस्यों का जिन्होंने इस कार्यक्रम को अपने अथक प्रयास से सफल बनाने के लिए यथा संभव योगदान दिया है उन सभी का भी हृदय से हार्दिक अभिनन्दन करता हूँ।

आप सभी को कोटि कोटि धन्यवाद।